

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ: ០៧០/១៩ រ.ប.ក

របាយការណ៍ប្រកួសរូប

សកម្មភាព និងលទ្ធផលការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអេស៊ីវកម្មរួមទាំង ខែមីនា និងទិសដៅខែមេសា ឆ្នាំ២០១៩

I. ស្ថានភាពទូទៅ

ស្ថានភាពបទល្មើសជួញដូរមនុស្ស ត្រូវបានបង្ការ ទប់ស្កាត់ និងបង្ក្រាប ជាបន្តបន្ទាប់ ដោយមានការខិតខំ ប្រឹងប្រែងគ្រប់បែបយ៉ាង និងមានការសហការគ្នាបានល្អ រវាងគណៈកម្មាធិការជាតិប្រយុទ្ធប្រឆាំងអំពើជួញដូរ មនុស្ស ក្រសួង ស្ថាប័ន ជាសមាជិក គ.ជ.ប.ជ និងអង្គការពាក់ព័ន្ធនានា រួមទាំងលេខាធិការដ្ឋាន គណៈកម្មាធិការ ប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ (គ.រ.ប.ជ/គ.ខ.ប.ជ)។ ក្រោយពីរាជរដ្ឋាភិបាលថៃ បានផ្តល់ភាព ស្របច្បាប់ដល់ពលករប្រមាណ ជាងមួយលានប្រាំមួយម៉ឺននាក់ ហើយក៏ដោយ ក៏ការធ្វើចំណាកស្រុកឆ្លងដែន ឬ ទេសន្តរប្រវេសន៍មិនប្រក្រតីក៏នៅតែមានដដែល ពលរដ្ឋខ្មែរនៅតែបាន និងកំពុងចូលទៅធ្វើការនៅប្រទេសថៃ ដោយខុសច្បាប់ជាបន្តទៅទៀត ទោះបីត្រូវជួបប្រទះបញ្ហាប្រឈម ហានិភ័យនានា ដូចជា ការបញ្ជូនត្រឡប់មកវិញ ការឃាត់ខ្លួន ការដាក់ទោសទណ្ឌ ពីអាជ្ញាធរប្រទេសថៃ រងការកេងប្រវ័ញ្ច ខាតបង់ប្រាក់កាស និងពេលវេលា ជា ដើម។ល។ ប្រជាពលរដ្ឋមួយចំនួន នៅតែចាញ់ឧបាយកលមេឃ្យល់បោកប្រាស់ ដែលប្រើរូបភាពជាភ្នាក់ងារមាន សមត្ថកិច្ច ផ្តល់ឯកសារក្លែងក្លាយជាអ្នករត់ការផ្តល់ភាពស្របច្បាប់ ហើយទាមទារកម្រៃខ្ពស់ពីពលករ ឬជាអ្នក ជ្រើសរើស បណ្តុះបណ្តាល និងបញ្ជូនទៅរកការងារក្រៅប្រទេស មានប្រាក់ខែច្រើន។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរ មនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួល ពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើ ជួញដូរមនុស្សរាជធានី-ខេត្ត មន្ទីរ អង្គការ ដៃគូជាតិ និងអន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើ សកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

II. លទ្ធផលការងារប្រយុទ្ធប្រឆាំងការជួញដូរមនុស្ស

ក. ការរៀបចំគោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការលើក កម្ពស់កិច្ចសហប្រតិបត្តិការ

ក.១. ការងារបទដ្ឋានច្បាប់ លិខិតបទដ្ឋានគតិយុត្ត គោលនយោបាយ និងឯកសារកិច្ចសហ ប្រតិបត្តិការកំពុងរៀបចំ និងដំណើរការ

ក.១.១. គោលនយោបាយកំពុងរៀបចំ

- ក្រសួងអប់រំ យុវជន និងកីឡា៖ កំពុងធ្វើសេចក្តីព្រាងគោលនយោបាយ ស្តីពី "កិច្ចការការពារកុមារ តាមសាលារៀន"។ *RaBT/ha*

ក.១.២.សេចក្តីព្រាងច្បាប់កំពុងរៀបចំ

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ បានរៀបចំសេចក្តីព្រាងច្បាប់៖
 - ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA)
 - ស្តីពី "ការប្រឆាំងអំពើរត់ពន្ធមនុស្ស"។

ក.១.៣.សន្និសីទកំពុងរៀបចំ

- ក្រសួងយុត្តិធម៌
 - បានកំពុងរៀបចំសេចក្តីព្រាងសន្និសីទកាតិ ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"
 - បានកំពុងរៀបចំសេចក្តីព្រាងសន្និសីទកាតិ ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

ក.១.៤.អនុស្សរណៈកំពុងរៀបចំ

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយអង្គការ Friends International ។
- ក្រសួងការងារ និងបណ្តុះបណ្តាលវិជ្ជាជីវៈ បានប្រជុំថ្នាក់មន្ត្រីបច្ចេកទេសលើកទី៤ និងថ្នាក់រដ្ឋមន្ត្រីលើកទី២ ដើម្បីអនុវត្តអនុស្សរណៈនៃការយោគយល់គ្នារវាង រាជរដ្ឋាភិបាលនៃព្រះរាជាណាចក្រកម្ពុជា និងរាជរដ្ឋាភិបាល នៃប្រទេសម៉ាឡេស៊ី ស្តីពី "ការជ្រើសរើស ការបញ្ជូន និងការគ្រប់គ្រងពលករខ្មែរទៅធ្វើការនៅប្រទេសម៉ាឡេស៊ី"។

ក.១.៥.បទដ្ឋានគតិយុត្តកំពុងរៀបចំ

- ក្រសួងការងារ និងបណ្តុះបណ្តាលវិជ្ជាជីវៈ ធ្វើសេចក្តីព្រាងលិខិតបទដ្ឋានគតិយុត្តិ "សម្រាប់អនុវត្តលក្ខខណ្ឌការងារកម្មករការងារផ្ទះ"។
- ក្រសួងសង្គមកិច្ច អតីតយុទ្ធជន និងយុវនីតិសម្បទា ធ្វើសេចក្តីព្រាងរៀបចំអនុក្រឹត្យ ស្តីពីរបបគោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

ខ. ការបង្ការ ទប់ស្កាត់

ខ.១. ការផ្សព្វផ្សាយលើកកម្ពស់ការយល់ដឹង

ខ.១.១. ការផ្សព្វផ្សាយដោយផ្ទាល់

ខ.១.១.១. ការផ្សព្វផ្សាយតាមរយៈវេទិកា និងកម្មវិធីផ្សេងៗ

នៅក្នុងខែមីនា ឆ្នាំ២០១៩នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ "ភូមិ-ឃុំ មានសុវត្ថិភាព" និងកម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ៤.៤៩៤លើក មានអ្នកចូលរួមសរុបចំនួន ២៣៩.៥០៧នាក់(ប្រៀបធៀបនឹងខែកុម្ភៈ មានចំនួន ២៤៦.៤៥៥នាក់ គឺមានការថយចុះចំនួន ៦.៩៤៨នាក់ ស្មើនឹង ២,៩០%) ក្នុងនោះស្ត្រីចំនួន ១៣៤.៤៤១នាក់ ដូចមានតារាងលម្អិតខាងក្រោម៖

[Handwritten signature]

[Handwritten mark]

តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	១៤២	៥.៩៤២	៣.៨០៣			
	សរុប ក្រសួង ស្ថាប័ន	១៤២ លើក	៥.៩៤២ នាក់	៣.៨០៣ នាក់			
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	៣៥	១.៦៤៥	៨៨០	៧២	១.៣៤៥	៦០៨
៣	ខេត្តបាត់ដំបង	៥១១	២៨.២៥៤	១៥.១៧៨	២៨៧	១១.៣២២	៥.៨៩៧
៤	ខេត្តពោធិ៍សាត់	៤០៦	២៦.៩៦៨	១៧.០០៣	១១១	៤.១០៥	២.២០០
៥	ខេត្តសៀមរាប	៤១៧	២៦.០៤៣	១៤.៧៩៧	៨២	៣.៣០៨	១.៩៤៤
៦	ខេត្តកំពង់ឆ្នាំង	៥១០	៣៥.៤៨០	២០.១៨៤	៣៥៥	១៦.០៩៧	៨.៨៨១
៧	ខេត្តកំពង់ចាម	៩៤២	៥០.០០៣	២៨.១០១	១៣៧	៦.៥៤៦	៣.៤៧០
៨	ខេត្តព្រះសីហនុ	០៦	១៩៨	៩៩			
៩	ខេត្តព្រះវិហារ				០៨	១.៨៩៦	៦៥៩
១០	ខេត្តស្វាយរៀង				៣៣៧	១២.០៦៤	៦.៣៩២
១១	ខេត្តប៉ៃលិន						
១២	ខេត្តកោះកុង				៤៥	១.៤៥៧	៧៥៧
១៣	ខេត្តកំពត	០២			៤៤	២.៣៥៣	១.៥២៤
១៤	ខេត្តកំពង់ធំ						
១៥	ខេត្តតាកែវ						
១៦	ខេត្តក្រចេះ						
១៧	ខេត្តកែប						
១៨	ខេត្តកំពង់ស្ពឺ	០៨	២.០៩៧	១.០០៨			
១៩	ខេត្តស្ទឹងត្រែង						
២០	ខេត្តតេជគិរី	២៤	១.៦២១	៧២៣	១១	៦៧៩	២៨១
២១	ខេត្តព្រៃវែង						
២២	ខេត្តត្បូងឃ្មុំ				០២	៨៤	៥២
២៣	ខេត្តបន្ទាយមានជ័យ						
២៤	ខេត្តឧត្តរមានជ័យ						
២៥	ខេត្តមណ្ឌលគិរី						
	សរុប រាជធានី-ខេត្ត	២.៨៦១ លើក	១៧២.៣០៩ នាក់	៩៧.៩៧៣ នាក់	១.៤៩១ លើក	៦១.២៥៦ នាក់	៣២.៦៦៥ នាក់
	សរុបរួម ក្រសួង ស្ថាប័ន និងរាជធានី-ខេត្ត		ចំនួន ៤.៤៩៤ លើក	ចំនួនមនុស្សសរុប ២៣៩.៥០៧ នាក់		ចំនួនស្ត្រី ១៣៤.៤៤១ នាក់	

Signature

ខ.១.២.ការផ្សព្វផ្សាយតាមរយៈឧបករណ៍ ប្រព័ន្ធផ្សព្វផ្សាយ និងការចូលរួមជាវាក្លិន

ខ.១.២.១.ការផ្សព្វផ្សាយតាមរយៈឧបករណ៍ផ្សព្វផ្សាយ និងតាមប្រព័ន្ធផ្សព្វផ្សាយ

- ខេត្តសៀមរាប៖

មន្ទីរព័ត៌មាន បានសហការជាមួយអង្គការ អាជ្ញាធរ និងអង្គការពាក់ព័ន្ធ ចូលរួមជាវាក្លិន ដើម្បី ផលិតកម្មវិធីយើងធ្វើបាន និងកម្មវិធីសន្ទនាមតិ “នាទីស្រុកយើង” ដើម្បីឲ្យយល់ដឹងពីអំពើហិង្សា ក្នុងគ្រួសារ ការធ្វើចំណាកស្រុកប្រកបដោយសុវត្ថិភាព ច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ដោយធ្វើការផ្សាយផ្ទាល់ និងចាក់ផ្សាយឡើងវិញនៅវិទ្យុFMជាតិនគរ ១០៣MHz ទូរទស្សន៍ជាតិខេត្តសៀមរាប (ទូរទស្សន៍ខ្សែកាបអង្គរខេត្តសៀមរាបប៉ុស្តិ៍លេខ៩៥) និងតាមប្រព័ន្ធអនឡាញ សរុបចំនួន ៩៦៣លើក (ផ្សាយផ្ទាល់ ១០លើក ចាក់ផ្សាយឡើងវិញ ២៩លើក និងផ្សព្វផ្សាយស្តុតអប់រំ ៩២៤លើក)។

- ខេត្តតាកែវ៖

មន្ទីរព័ត៌មានខេត្ត បានធ្វើការផ្សព្វផ្សាយច្បាប់នានាពាក់ព័ន្ធនឹងការប្រឆាំងអំពើជួញដូរមនុស្ស តាមរយៈកម្មវិធីវិទ្យុ បានចំនួន ៣៩លើក។

- ខេត្តកំពត៖

បន្តជំរុញមន្ត្រីក្រុមលេខាធិការដ្ឋាននៅតាមបណ្តាក្រុង-ស្រុក ឃុំ-សង្កាត់ ឲ្យចាក់ផ្សាយឌីស “ជើង មេឃនៅឯណា និងតម្លៃនៃកូនក្រមុំ” នៅតាមរោងកាហ្វេ និងទីសាធារណៈ។

ខ.១.២.២.ការចូលរួមជាវាក្លិន

- ខេត្តបាត់ដំបង៖

- បានធ្វើជាវាក្លិនផ្សព្វផ្សាយការធ្វើទេសន្តរប្រវេសន៍ការងារប្រកបដោយសុវត្ថិភាពចំនួន ០៥ស្រុក៖
 - ស្រុកថ្មគោល រៀបចំដោយអង្គការ OCE អ្នកចូលរួមចំនួន ៤១នាក់ (ស្រី ២៦នាក់)
 - ស្រុកសំឡូត រៀបចំដោយអង្គការ ការីតាស់ អ្នកចូលរួមចំនួន ១៨នាក់ (ស្រី ១៣នាក់)
 - ស្រុកកំរៀង រៀបចំដោយអង្គការ ការីតាស់ អ្នកចូលរួមចំនួន ២៥នាក់ (ស្រី ១០នាក់)
 - ស្រុកភ្នំព្រឹក រៀបចំដោយអង្គការ ការីតាស់ អ្នកចូលរួមចំនួន ១៧នាក់ (ស្រី ០៧នាក់)
 - ស្រុកសំពៅលូន រៀបចំដោយអង្គការ ការីតាស់ អ្នកចូលរួមចំនួន ១៨នាក់ (ស្រី ១៤នាក់)។

- ខេត្តកំពត៖

បានចូលរួមជាវាក្លិនក្នុងកម្មវិធី “យើងធ្វើបាន” នៅវិទ្យុFM ៩៩.៧០MHz ចំនួន ០១លើក។

- ខេត្តកំពង់ចាម៖

មន្ទីរព័ត៌មាន មន្ទីរការងារ និងបណ្តុះបណ្តាលវិជ្ជាជីវៈ និងស្នងការដ្ឋាននគរបាលខេត្ត បានចូលរួម ជាវាក្លិនក្នុងកម្មវិធី “យើងធ្វើបាន” នៅវិទ្យុFM ៩៩.៧០ MHz ចំនួន ០១លើក លើប្រធានបទ ការ សម្របសម្រួល និងអន្តរាគមន៍ប្រជាពលរដ្ឋរងគ្រោះដោយការធ្វើចំណាកស្រុកដោយខុសច្បាប់។

ខ.២. ការបង្ការ ទប់ស្កាត់ តាមរយៈវិធានការជំនាញ

ខ.២.១.វិធានការជំនាញទប់ស្កាត់ការធ្វើទេសន្តរប្រវេសន៍ (ចំណាកស្រុក)

ខ.២.១.១.ការគ្រប់គ្រងជនបរទេស

▪ អគ្គនាយកដ្ឋានអន្តោប្រវេសន៍

១. ការងារអនុវត្តនីតិវិធី និងការបណ្តេញចេញជនបរទេសខុសច្បាប់៖ ជនបរទេសដែលល្មើសច្បាប់ស្តី ពីអន្តោប្រវេសន៍ ត្រូវបានបណ្តេញចេញពីព្រះរាជាណាចក្រកម្ពុជា សរុបចំនួន ៩៦លើក មនុស្សចំនួន ១៥២នាក់(ស្រី ៣៧នាក់) មាន ៤៥សញ្ជាតិ ត្រូវបានបណ្តេញចេញដោយ៖ *[Signature]*

- ប្រកាសក្រសួងមហាផ្ទៃ ៤១លើក មនុស្សចំនួន ៨១នាក់ (ស្រី ៣៧នាក់) មាន ២២សញ្ជាតិ។
- បដិសេធមិនឲ្យចូលប្រទេស តាមប៉ុស្ដិ៍ច្រកទ្វារព្រំដែនអន្តរជាតិ ៥៥លើក មនុស្សចំនួន ៧១នាក់ ២៣សញ្ជាតិ។

២. ករណីស្នាក់នៅខុសច្បាប់

- គ្មានឯកសារគ្រប់គ្រាន់ ០២លើក មនុស្សចំនួន ១២នាក់ (ស្រី ០២នាក់) សញ្ជាតិវៀតណាម ១០នាក់ និងចិន ០២នាក់។
- ហួសទិដ្ឋាការស្នាក់នៅ ០២លើក មនុស្សចំនួន ០២នាក់ សញ្ជាតិកូរ៉េ និងអាណ្លីម៉ុង។

៣. ការងារចុះដកហូតឯកសាររដ្ឋបាលកម្ពុជាមិនប្រក្រតី

- ការងារចុះដកហូតឯកសាររដ្ឋបាលកម្ពុជាមិនប្រក្រតី ពីជនបរទេសបែបអន្តោប្រវេសន៍ សរុបមនុស្សចំនួន ២០នាក់ (ស្រី ០៨នាក់) សញ្ជាតិវៀតណាម ក្នុងនោះដកហូតឯកសារ បានចំនួន ១៥ឯកសារ។

ខ.២.១.២. ការគ្រប់គ្រងបច្ចុប្បន្នភាពចំណាកស្រុក

▪ អគ្គស្នងការដ្ឋាននគរបាលជាតិ

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ បានធ្វើបច្ចុប្បន្នភាពទិន្នន័យពលរដ្ឋខ្មែរចំណាកស្រុកទៅក្រៅប្រទេស ក្នុងខែមីនានេះ សរុបចំនួន ៣៥៨.៩១៣នាក់ (ស្រី ១៥៩.១៤១នាក់) អនីតិជន ១០.៥៥៣នាក់ (ស្រី ៤.០៨៧នាក់) ក្នុងនោះ ស្របច្បាប់ចំនួន ២០៨.៧២៧នាក់ (ស្រី ៩៤.០២០នាក់) អនីតិជន ១.៩២៦នាក់ (ស្រី ៨៦៥នាក់) មិនស្របច្បាប់ចំនួន ១៥០.១៨៦នាក់ (ស្រី ៦៥.១២១នាក់) អនីតិជន ៨.៦២៧នាក់ (ស្រី ៣.២២២នាក់) បើប្រៀបធៀបនឹងខែមុន ថយចុះចំនួន ៤.៤៤៤នាក់ ស្មើ ១,២៣%។

• ស្នងការដ្ឋាននគរបាលខេត្តបាត់ដំបង កម្លាំងល្អិតតាមខ្សែបន្ទាត់ព្រំដែន របស់រវះសេនាតូច ការពារព្រំដែនគោកលេខ ៨១៧ ៨១៩ ៨២៣ និង៣១០ បានចេញល្អិតតាមបន្ទាត់ព្រំដែនដើម្បី ទប់ស្កាត់ការលួចឆ្លងដែនខុសច្បាប់ ចំនួន ៥៤លើក ពុំប្រទះឃើញពលករឆ្លងដែនខុសច្បាប់ទេ។

ខ.២.២. វិធានការបង្ការ ឥដ្ឋស្តាត ការជួញដូរមនុស្សក្នុងគោលដៅបម្រើសេវាកម្មផ្លូវភេទ

▪ អគ្គស្នងការដ្ឋាននគរបាលជាតិ

- ស្នងការដ្ឋាននគរបាលរាជធានី-ខេត្ត ធ្វើបច្ចុប្បន្នភាពគោលដៅសង្ស័យប្រព្រឹត្តបទល្មើសជួញដូរ មនុស្ស និងការធ្វើអាជីវកម្មផ្លូវភេទ សរុបចំនួន ៧៥គោលដៅ ក្នុងនោះអំពើជួញដូរមនុស្សចំនួន ០៩គោលដៅ និងអំពើធ្វើអាជីវកម្មផ្លូវភេទចំនួន ៦៦គោលដៅ។

- ស្នងការដ្ឋាននគរបាលខេត្ត បានធ្វើបច្ចុប្បន្នភាពទិន្នន័យស្ថិតិ និងធ្វើកិច្ចសន្យាហាមឃាត់ការ ប្រព្រឹត្តបទល្មើសសញ្ជាតិកម្ពុជា និងផ្សព្វផ្សាយច្បាប់ ស្តីពីការបង្ក្រាបអំពើជួញដូរមនុស្ស និងអំពើធ្វើ អាជីវកម្មផ្លូវភេទ ដល់ម្ចាស់អាជីវកម្ម ស្ត្រីក្នុងហាងម៉ាស្សា ខាវ៉ាអូខេ បានចំនួន ៤៦៩គោលដៅ និង មានមនុស្សចំនួន ១.៩៣៥នាក់ (ស្រី ១.៦២០នាក់) នៅខេត្តតាកែវ មណ្ឌលគិរី ស្វាយរៀង មានមនុស្សចំនួន ១.៩៣៥នាក់ (ស្រី ១.៦២០នាក់) នៅខេត្តតាកែវ មណ្ឌលគិរី ស្វាយរៀង សៀមរាប កែប ឧត្តរមានជ័យ បន្ទាយមានជ័យ ក្រចេះ និងខេត្តកំពង់ចាម។

- ស្នងការដ្ឋាននគរបាលខេត្ត បានល្អិតឃ្នាំមើលគោលដៅសង្ស័យមានសកម្មភាពអាជីវកម្មផ្លូវភេទ បានចំនួន ៣៣លើក នៅខេត្តស្វាយរៀង ក្រចេះ កំពង់ស្ពឺ ព្រះវិហារ និងខេត្តព្រៃវែង។

BT/ha

ខ.២.៣.ការបង្ការ ថប់ស្កាត់ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

▪ ក្រសួងមហាផ្ទៃ

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) នៃច្រកចេញចូលតែមួយ របស់ក្រសួងមហាផ្ទៃទទួលបន្ទុកការងារ អាពាហ៍ពិពាហ៍រវាងពលរដ្ឋខ្មែរ និងជនបរទេស បានធ្វើការសម្ភាសពលរដ្ឋខ្មែរ និងជនបរទេស សរុបចំនួន ១៤៨គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់។ បានទំនាក់ទំនង ទៅ នារីខ្មែរ ដែលទៅរស់នៅជាមួយស្វាមីនៅក្រៅប្រទេស តាមរយៈទូរស័ព្ទផ្ទាល់ ចំនួន ១៤នាក់ ដើម្បីតាម ដានស្ថានភាព ដែលសង្ស័យថាអាចកើតមានការជួញដូរមនុស្ស តាមរយៈការរៀបអាពាហ៍ពិពាហ៍។

ខ.៣. កិច្ចការពារកុមារ

- ខេត្តរតនគិរី៖

មន្ទីរការងារ និងបណ្តុះបណ្តាលវិជ្ជាជីវៈ បានចុះធ្វើអធិការកិច្ចសាមញ្ញចំនួន ១២លើក និងអធិការកិច្ច ពិសេសក្រៅកម្មវិធី ០១លើក ក្នុងគោលបំណងពិនិត្យលើការងារអនុវត្តច្បាប់ ស្តីពីការងារបង្ការការ ប្រើប្រាស់កម្លាំងពលកម្មខុសច្បាប់ និងការប្រើប្រាស់ពលកម្មកុមារ។

- ខេត្តសៀមរាប៖

មន្ទីរការងារ និងបណ្តុះបណ្តាលវិជ្ជាជីវៈ បានចុះអធិការកិច្ចពលកម្មកុមារនៅក្នុងវិស័យឡឥដ្ឋ ក្នុង ស្រុកសុទ្រនិគម ស្រុកបន្ទាយស្រី និងស្រុកអង្គរជុំ ដោយក្រុមការងារបានចែកជូនសេចក្តីប្រកាស ព័ត៌មាន ស្តីពីករណីគ្រោះថ្នាក់ក្នុងសិប្បកម្មផលិតឥដ្ឋ និងផ្សព្វផ្សាយផលប៉ះពាល់ ទម្រង់ធ្ងន់ធ្ងរនៃ ពលកម្មកុមារ និងបានពិនិត្យទៅលើបច្ចេកទេស និងការប្រើប្រាស់កម្លាំងពលកម្ម (ពិសេសពលកម្ម កុមារ) បន្ទាប់មកបានធ្វើការណែនាំដល់ម្ចាស់សហគ្រាសឲ្យមានការប្រុងប្រយ័ត្នចំពោះកុមារដែលធ្វើ ការនៅក្នុងទីតាំងឡឥដ្ឋរបស់ខ្លួន។

- ខេត្តកំពង់ធំ៖

មន្ទីរការងារ និងបណ្តុះបណ្តាលវិជ្ជាជីវៈ បានចុះអធិការកិច្ចវាយតម្លៃកន្លែងថែទាំជំនួសចំពោះ កុមារកំព្រាងាយរងគ្រោះដោយអំពើហិង្សា ការចំណាកស្រុក ការជួញដូរមនុស្ស រំលោភសេពសន្ថវៈ កេងប្រវ័ញ្ចកម្លាំងពលកម្ម និងទីទំលាក់ ចំនួន ៣១កន្លែង កុមារ ៨៩២នាក់ (ស្រី ៤៥២នាក់) ក្នុងនោះ៖

- មណ្ឌលថែទាំ ចំនួន ១០មណ្ឌល កុមារ ៣៨៩នាក់ (ស្រី ១៨០នាក់)
- កន្លែងថែទាំសហគមន៍ ចំនួន ១៧កន្លែង កុមារ ២៨៩នាក់ (ស្រី ១៣២នាក់)
- កន្លែងអន្តិវាសិកដ្ឋាន ចំនួន ០៣កន្លែង កុមារ ២១១នាក់ (ស្រី ១៣៩នាក់)
- ផ្ទះសហគមន៍គ្រួសារធម៌ ចំនួន ០១កន្លែង កុមារ ០៣នាក់ (ស្រី ០១នាក់)។

- ខេត្តព្រះសីហនុ៖

ស្នងការដ្ឋាននគរបាលខេត្ត និងមានការចូលរួមសហការពីអង្គការម្លប់តាប៉ាង បានដាក់ភ្នាក់ងារ ដើម្បី ការពារផ្នែកកុមារ មានក្រុមម៉ូតូឌុប ក្រុមម៉ូតូកង់បី បុគ្គលិកផ្ទះសំណាក់ សណ្ឋាគារ អ្នកលក់តាម ឆ្នេរសមុទ្រ បណ្តាញតាមសហគមន៍ និងផ្នែកភ្នាក់ងារទេសចរណ៍ សរុបចំនួន ១.១៣៣នាក់។

Handwritten signature

ខ.៤. ការកាត់បន្ថយភាពខ្វះខាត: តាមរយៈការផ្តល់ប័ណ្ណព្រំដែនដល់មុខសញ្ញារខ្មែរ:

- រដ្ឋបាលខេត្តចំនួន០៣ គឺខេត្តបាត់ដំបង ខេត្តបន្ទាយមានជ័យ និងខេត្តប៉ៃលិន ដែលមានច្រកប៉ុស្តិ៍អន្តរជាតិនៅតាមព្រំដែន បានផ្តល់ប័ណ្ណព្រំដែនកម្ពុជា-ថៃ (Border Pass) សរុបចំនួន ៧.៤៥៥ប័ណ្ណដល់ពលរដ្ឋខ្មែរដែលរស់នៅក្នុងខេត្តជាប់ព្រំដែន មាន:

- ខេត្តបាត់ដំបង ចំនួន ៤.៧៦៦ប័ណ្ណ
- ខេត្តបន្ទាយមានជ័យ ចំនួន ១.៩២៨ប័ណ្ណ
- ខេត្តប៉ៃលិន ចំនួន ៧៦១ប័ណ្ណ។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពីអង្គភាពចំនួន០៨ គឺនាយកដ្ឋានប្រឆាំងការជួញដូរមនុស្ស និងការពារអនីតិជន និងស្នងការដ្ឋាននគរបាលរាជធានីភ្នំពេញ ខេត្តបាត់ដំបង បន្ទាយមានជ័យ កំពង់ចាម កណ្តាល សៀមរាប និងខេត្តព្រះសីហនុ។

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត បានខិតខំតាមដានស្រាវជ្រាវបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទបានចំនួន ១៩ករណី/០៩ករណី (បើប្រៀបធៀបនឹងខែមុន មានការកើនឡើង ១០ករណី) យាត់ខ្លួនជនសង្ស័យបញ្ជូនទៅសាលាដំបូងចំនួន ២៣នាក់ (ស្រី ០៣នាក់ អនីតិជន ០២នាក់ ជនបរទេស ០៥នាក់សញ្ជាតិចិន និងអាមេរិក)។ សង្គ្រោះជនរងគ្រោះ ចំនួន ៤៧នាក់ មានអាយុក្រោម១៥ឆ្នាំ ១៤នាក់ អាយុ១៥-១៧ឆ្នាំ ០៤នាក់ និងអាយុ១៨ឆ្នាំឡើង ២៩នាក់ (ប្រគល់ឲ្យមន្ទីរសង្គមកិច្ច ២៤នាក់ និងប្រគល់ទៅគ្រួសារ ២៣នាក់) ក្នុងនោះមាន:

គ.១.១.១. ករណីអំពើជួញដូរមនុស្ស

បង្ក្រាបបាន ០១ករណី/០០ករណី យាត់ខ្លួនជនសង្ស័យចំនួន ០១នាក់។ សង្គ្រោះជនរងគ្រោះចំនួន ០៥នាក់ មានអាយុក្រោម១៥ឆ្នាំ ០៥នាក់ (ប្រគល់ទៅមន្ទីរសង្គមកិច្ចទាំងអស់)។ ដូចមានរាយលម្អិតក្នុងតារាងខាងក្រោម:

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ	ជនសង្ស័យ	ជនបរទេស
-ការទិញពេស្យាចារកុមារ	០១	០៥	០១	អាមេរិក១
<i>សរុប</i>	<i>០១ ករណី</i>	<i>០៥ នាក់</i>	<i>០១ នាក់</i>	<i>០១ នាក់</i>

គ.១.១.២. ករណីអំពើធ្វើអាជីវកម្មផ្លូវភេទ

បង្ក្រាបបាន ១៨ករណី/០៩ករណី យាត់ខ្លួនជនសង្ស័យចំនួន ២២នាក់ (ស្រី ០៣នាក់ អនីតិជន ០២នាក់ ជនបរទេស ០៤នាក់ សញ្ជាតិចិន)។ សង្គ្រោះជនរងគ្រោះចំនួន ៤២នាក់ មានអាយុក្រោម១៥ឆ្នាំ ១១នាក់ អាយុ១៥-១៧ឆ្នាំ ០៣នាក់ អាយុ១៨ឆ្នាំឡើង ២៨នាក់ (ប្រគល់ទៅមន្ទីរសង្គមកិច្ច ១៩នាក់ និងប្រគល់ទៅគ្រួសារ ២៣នាក់)។ ដូចមានរាយលម្អិតក្នុងតារាងខាងក្រោម: *→ 3/3/18*

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ	ជនបរទេស
-សញ្ជាតិកម្ពុជា	០៥	២១	០៩	ចិន ៤
-សញ្ជាតិកម្ពុជាមានអនីតិជន	០១	០៦	០១	
-សញ្ជាតិកម្ពុជាទាក់ទងនឹងពេទ្យពារកុមារ	០១	០៤	០១	
-អំពើរួមភេទជាមួយអនីតិជនអាយុក្រោម១៥ឆ្នាំ	០៩	០៩	០៩ (អនី.២)	
-អំពើអាសប្រឆាំងនឹងអនីតិជនអាយុក្រោម១៥ឆ្នាំ	០២	០២	០២	
សរុប	១៨ ករណី	៤២ នាក់	២២ នាក់	០៤ នាក់

ឃ. កិច្ចការពារជនរងគ្រោះ និងការផ្តល់សេវាគាំទ្រ

ឃ.១. ការទទួល និងសម្ភាសន៍ពលករមេត្តានុម័តច្របូកច្របល់ (ផ្លូវភេទ និង ផ្លូវអាស) ដើម្បីកំណត់មុខសញ្ញាជនរងគ្រោះ

ឃ.១.១. ការទទួល និងសម្ភាសន៍ពលករមេត្តានុម័តច្របូកច្របល់

▪ ក្រសួងការបរទេស និងសហប្រតិបត្តិការអន្តរជាតិ

យោងស្ថិតិ ក្រសួងការបរទេស និងសហប្រតិបត្តិការអន្តរជាតិ បានបញ្ជូនពលរដ្ឋខ្មែរសង្ស័យរងគ្រោះ ដោយអំពើជួញដូរមនុស្ស តាមរយៈស្ថានទូត ស្ថានតំណាងនៅបរទេស និងបានសហការជាមួយ អង្គការដៃគូ សរុបចំនួន ៤.២៣៣នាក់(ស្រី ១.៧៤៩នាក់) ក្នុងនោះមកពី៖

- ប្រទេសថៃ ចំនួន ៤.២២០នាក់ (ស្រី ១.៧៣៧នាក់)
- ប្រទេសចិន ចំនួន ០៨នាក់ (ស្រី ០៨នាក់)
- ប្រទេសវៀតណាម ចំនួន ០៤នាក់ (ស្រី ០៣នាក់)
- ប្រទេសសិង្ហបុរី ចំនួន ០១នាក់ (ស្រី ០១នាក់)។

▪ ក្រសួងសង្គមកិច្ច អតីតយុទ្ធជន និងយុវនីតិសម្បទា(ស.អ.យ)

ក្រសួងសង្គមកិច្ច អតីតយុទ្ធជន និងយុវនីតិសម្បទា (ក្រុមការងារការពារជនរងគ្រោះ) និងមន្ទីរ សង្គមកិច្ចរាជធានី-ខេត្ត ដោយមានកិច្ចសហការជាមួយអង្គការដៃគូ បានទទួលជនរងគ្រោះដែលធ្វើ មាតុភូមិនិវត្តន៍ ពីប្រទេសនានាសរុបចំនួន ៣៤នាក់(ស្រី ២០នាក់ កុមារ ១០នាក់) ក្នុងនោះមាន៖

- ក្រុមការងារការពារជនរងគ្រោះ នៃក្រសួងសង្គមកិច្ច អតីតយុទ្ធជន និងយុវនីតិសម្បទា សហការ ជាមួយអង្គការសម្ព័ន្ធចាត់ដៃ បានទទួលជនរងគ្រោះដោយអំពើជួញដូរមនុស្ស ដែលធ្វើមាតុភូមិ និវត្តន៍ពីប្រទេសនានា ចំនួន ១៨នាក់(ស្រី ១៥នាក់ កុមារ ០១នាក់ កុមារី ០២នាក់) រួមមានមកពី៖ ប្រទេសចិន ១៥នាក់ ម៉ាឡេស៊ី ០២នាក់ និងវៀតណាម ០១នាក់ (ករណីអាពាហ៍ពិពាហ៍ក្លែងក្លាយ ១១នាក់ និងជួញដូរកម្លាំងពលកម្ម ០២នាក់)។
- មជ្ឈមណ្ឌលសំចតប៉ោយប៉ែត បានទទួលជនរងគ្រោះដោយអំពើជួញដូរមនុស្ស ដែលធ្វើមាតុភូមិ និវត្តន៍ពីប្រទេសថៃ ចំនួន ១៦នាក់(ស្រី០៥នាក់ កុមារ០៧នាក់)។

▪ អគ្គស្នងការដ្ឋាននគរបាលជាតិ

នាយកដ្ឋានប្រឆាំងការជួញដូរមនុស្ស និងការពារអនីតិជន បានទទួលពលករខ្មែររងគ្រោះចំនួន ០៨នាក់(ស្រី) ដែលត្រូវបានប្រទេសចិន ០៧នាក់ និងម៉ាឡេស៊ី ០១នាក់។ តាមការសម្ភាស បានឲ្យដឹងថាទៅតាមរយៈមេឃ្លា ០៧នាក់ និងតាមរយៈក្រុមហ៊ុន ០១នាក់។

▪ អគ្គនាយកដ្ឋានអន្តរប្រវេសន៍

បានទទួលពលរដ្ឋខ្មែរ ដែលអាជ្ញាធរបរទេសបញ្ជូនត្រឡប់មកកម្ពុជាវិញ ចំនួន ៧៩លើក មនុស្ស ចំនួន ១.០៨៤នាក់(ស្រី ៣៧៤នាក់ កុមារ ៩២នាក់)។ ក្នុងនោះតាម៖

- ច្រកទ្វារអាកាសយានដ្ឋានអន្តរជាតិ ២៥លើក មនុស្សចំនួន ៨៣នាក់ (ស្រី ២៤នាក់)
- ច្រកទ្វារព្រំដែនអន្តរជាតិកម្ពុជា-ថៃ ៥៤លើក មនុស្សចំនួន ១.០០១នាក់ (ស្រី ៣៥០នាក់ កុមារ ៩២នាក់)។

• ស្នងការដ្ឋាននគរបាលរាជធានី ខេត្ត

ស្នងការដ្ឋាននគរបាលខេត្ត ចំនួន៤ បានទទួល និងសម្ភាសន៍ពលករខ្មែរ ដែលអាជ្ញាធរបរទេសចាប់ បញ្ជូនត្រឡប់មកកម្ពុជាវិញ តាមច្រកទ្វារព្រំដែនអន្តរជាតិកម្ពុជា-ថៃ និងតាមច្រកទ្វារព្រំដែនអន្តរ ជាតិកម្ពុជា-វៀតណាម សរុបចំនួន ១.១២៣នាក់(ស្រី ៣៨២នាក់ អនីតិជន ១៣២នាក់) ក្នុង នោះមាន៖

- ខេត្តបន្ទាយមានជ័យ ចំនួន ១.០៤០នាក់ (ស្រី ៣៤៩នាក់) អនីតិជន ១១៤នាក់
- ខេត្តបាត់ដំបង ចំនួន ៤៩នាក់ (ស្រី ១១នាក់)
- ខេត្តកោះកុង ចំនួន ០៤នាក់ (ស្រី ០០នាក់)
- ខេត្តស្វាយរៀង ចំនួន ៣០នាក់ (ស្រី ២២នាក់) អនីតិជន ១៨នាក់។

ឃ.២. ការស្តារនីតិសម្បទាជនរងគ្រោះដោយអំពើជួញដូរមនុស្ស

▪ ក្រសួងសង្គមកិច្ច អតីតយុទ្ធជន និងយុវនីតិសម្បទា(ស.អ.យ)

ក្រសួងសង្គមកិច្ច អតីតយុទ្ធជន និងយុវនីតិសម្បទា (ក្រុមការងារការពារជនរងគ្រោះ) និងមន្ទីរ សង្គមកិច្ច រាជធានី-ខេត្ត ដោយមានកិច្ចសហការជាមួយអង្គការដៃគូ បានទទួលជនរងគ្រោះ និង ងាយរងគ្រោះដោយអំពើជួញដូរមនុស្ស ដើម្បីទទួលបានសេវាស្នាក់នៅ និងការស្តារនីតិសម្បទាចំនួន ៥៣នាក់(ស្រី ២៨នាក់ កុមារ ១៧នាក់) រួមមាន៖

- មជ្ឈមណ្ឌលសំចតប៉ោយប៉ែត បានផ្តល់សេវាស្នាក់នៅរយៈពេលខ្លី និងស្តារនីតិសម្បទា ដល់ជនរងគ្រោះ និងងាយរងគ្រោះដោយអំពើជួញដូរមនុស្ស ចំនួន ៣៥នាក់(ស្រី ១០នាក់ កុមារ ១៧នាក់) និងបាន បញ្ជូនទៅអង្គការគ្រួសារថ្មី អង្គការតំណក់ទឹក អង្គការក្តីសង្ឃឹមនិងយុត្តិធម៌ អង្គការក្តីសង្ឃឹមពិភពលោក ដើម្បីទទួលសេវាអប់រំក្នុង និងក្រៅប្រព័ន្ធ និងសេវាផ្សេងៗទៀតមុនពេលធ្វើសមាហរណកម្ម ត្រឡប់ទៅផ្ទះវិញ។
- មន្ត្រីជំនាញរបស់នាយកដ្ឋានប្រឆាំងការជួញដូរមនុស្ស និងសមាហរណកម្មជនរងគ្រោះ បាន សម្ភាសផ្តល់សេវាពិគ្រោះយោបល់ និងបញ្ជូនជនរងគ្រោះ និងងាយរងគ្រោះដោយអំពើជួញដូរ មនុស្សចំនួន ១៨នាក់(ស្រី) ទៅទទួលសេវានៅអង្គការស្នូននៃក្តីសង្ឃឹមនៅកម្ពុជា អង្គការតនៈ អន្តរជាតិ និងអង្គការបេសកកម្មអន្តរជាតិ(IJM)។

Handwritten signature/initials

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការងារបណ្តុះបណ្តាល

ក.១.១. ការបណ្តុះបណ្តាលក្នុងប្រទេស

តារាងវគ្គបណ្តុះបណ្តាល

ល.រ	សកម្មភាព	ចំនួនវគ្គ	សិក្ខាកាមសរុប	សិក្ខាកាមជាន់ខ្ពស់
១	ខេត្តស្វាយរៀង៖ មន្ទីរការងារ និងបណ្តុះបណ្តាលវិជ្ជាជីវៈ បានសហការជាមួយក្រុមហ៊ុនចំនួន១៣ នៅតាមបណ្តាតំបន់សេដ្ឋកិច្ចពិសេសនានាក្នុងខេត្ត ដើម្បីបើកវគ្គបណ្តុះបណ្តាល អំពីការធ្វើចំណាកស្រុកដោយសុវត្ថិភាព។	០៤	២៦៨	១៤២
២	ខេត្តកោះកុង៖ មន្ទីរការងារ និងបណ្តុះបណ្តាលវិជ្ជាជីវៈ បានបើកវគ្គបណ្តុះបណ្តាល ស្តីពីការធ្វើចំណាកស្រុកដោយសុវត្ថិភាព និងអំពើជួញដូរមនុស្ស។	០១	២៤	១២
	ខេត្តកំពត៖ បានបើកវគ្គបណ្តុះបណ្តាល ស្តីពីការធ្វើចំណាកស្រុកស្វែងរកការងារធ្វើប្រកបដោយសុវត្ថិភាព និងស្របច្បាប់។	០២	៦៤	៤៩
	សរុប	០៧ វគ្គ	៣៥៦ នាក់	២០៣ នាក់

ក.២. សិក្ខាសាលា

ក.២.១. សិក្ខាសាលាក្នុងប្រទេស

- ខេត្តបាត់ដំបង៖ បានរៀបចំសិក្ខាសាលាផ្សព្វផ្សាយច្បាប់ស្តីពីការងារ និងច្បាប់ស្តីពីអន្តោប្រវេសន៍ ដល់ម្ចាស់សហគ្រាស គ្រឹះស្ថាន ដែលមានប្រើប្រាស់ជនបរទេស ឬជនបរទេស ដែលប្រកបមុខរបរណាមួយនៅបណ្តាស្រុកជាប់ព្រំដែនកម្ពុជា-ថៃ ក្នុងខេត្តបាត់ដំបង នៅក្នុងបរិវេណសាលាស្រុកភ្នំព្រឹក អ្នកចូលរួម១០០នាក់ (ស្រី ០៥នាក់)។

ខ. កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១. កិច្ចប្រជុំក្នុងប្រទេស និងក្រៅប្រទេស

➢ កិច្ចប្រជុំក្នុងប្រទេស

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ)
លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានដឹកនាំកិច្ចប្រជុំផ្ទៃក្នុង៖
 - ស្តីពីការពង្រឹងសមត្ថភាពការងារ ត្រួតពិនិត្យលទ្ធផលរបាយការណ៍ជាតិការងារប្រយុទ្ធប្រឆាំងអំពើជួញដូរមនុស្ស ឆ្នាំ២០១៨ និងព្រាងរៀបចំផែនការសកម្មភាពជាតិ២០១៩។
 - ដើម្បីឆ្លើយតបសំណួររបស់ស្ថានទូតខ្មែរប្រចាំនៅប្រទេសថៃ ក្នុងការរៀបចំបទបង្ហាញក្នុងកិច្ចប្រជុំទាក់ទងនឹងការប្រយុទ្ធប្រឆាំងអំពើជួញដូរមនុស្ស នៅប្រទេសថៃ។
 - ពិនិត្យតារាងសកម្មភាព នៃផែនការយុទ្ធសាស្ត្រ៥ឆ្នាំ(បន្តបញ្ចប់) និងបន្ថែមការកែសម្រួលបំពេញចន្លោះ ដែលត្រូវការទិន្នន័យតាមចំណុចនៃការងារពាក់ព័ន្ធក្រុមនីមួយៗ អ្នកចូលរួមចំនួន ១៤នាក់ (ស្រី ០៤នាក់)។
 - ពិនិត្យលទ្ធផល និងការផ្តល់ពិន្ទុ នៃការវាយតម្លៃសកម្មភាពការងារប្រយុទ្ធប្រឆាំងអំពើជួញដូរមនុស្ស របស់គ.រ.ប.ជ/គ.ខ.ប.ជ អ្នកចូលរួមចំនួន ២១នាក់ (ស្រី ០៣នាក់)។

Handwritten signature

បានដឹកនាំកិច្ចប្រជុំអន្តរក្រសួង៖

- ស្តីពីការពិគ្រោះយោបល់សម្រាប់ការរៀបចំកិច្ចប្រជុំពិភាក្សាលើកទី២ ស្តីពី “ប្រទេសបញ្ជូន កម្ពុជា ឡៅ ភូមា” អ្នកចូលរួមចំនួន ៣២នាក់ (ស្រី ០៥នាក់) នៅសាលប្រជុំអគ្គលេខាធិការដ្ឋានគ.ជ.ប.ជ។
- ស្តីពីការរកវិធានការគ្រប់គ្រងលំហូរពលករកម្ពុជាអំឡុងពេលមកចូលរួមអង្គការក្នុងឱកាសបុណ្យចូលឆ្នាំប្រពៃណីខ្មែរ និងពេលត្រឡប់ទៅវិញ នៅសាលប្រជុំអគ្គលេខាធិការដ្ឋានគ.ជ.ប.ជ។
- ស្តីពីករណីពលករកម្ពុជាចំនួន ០២នាក់ បានស្លាប់ក្នុងពេលបំពេញការងារនៅប្រទេសថៃ កាលពីឆ្នាំ២០១៧ អ្នកចូលរួមចំនួន ១៤នាក់ (ស្រី ០៤នាក់)។

➢ កិច្ចប្រជុំក្រៅប្រទេស

▪ ក្រសួងសង្គមកិច្ច អតីតយុទ្ធជន និងយុវនីតិសម្បទា

បានចូលរួមកិច្ចប្រជុំថ្នាក់មន្ត្រីជាន់ខ្ពស់លើកទី១៣ និងការពិនិត្យឡើងវិញនូវយុទ្ធនាការស៊ើបអង្កេតរួមគ្នារបស់ខមមិតឆ្នាំ២០១៨ នៅទីក្រុងណានចាង សាធារណរដ្ឋប្រជាមានិតចិន។

▪ ក្រសួងកិច្ចការនារី

លោកជំទាវ សាន្ត អរុណ រដ្ឋលេខាធិការស្រួងកិច្ចការនារី និងជាប្រធានក្រុមការងារខមមិត បានដឹកនាំគណៈប្រតិភូកម្ពុជា មានថ្នាក់ដឹកនាំនៃអគ្គលេខាធិការដ្ឋានគ.ជ.ប.ជចំនួន ០២រូប ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការបរទេស និងសហប្រតិបត្តិការអន្តរជាតិ ក្រសួងការងារ និងបណ្តុះបណ្តាលវិជ្ជាជីវៈ អគ្គស្នងការដ្ឋាននគរបាលជាតិ អង្គការ UNACT និងអង្គការចាប់ផែន សរុបចំនួន ១៤រូប (ស្រី ០៧រូប) ដើម្បីទៅចូលរួមកិច្ចប្រជុំមន្ត្រីជាន់ខ្ពស់ខមមិតលើកទី១៣ និងពិនិត្យមើលឡើងវិញនូវសកម្មភាពស៊ើបអង្កេតរួមគ្នារវាងប្រទេសសមាជិកទាំង៦ (COMMIT Regional Taskforce Meeting និង COMMIT Senior Officials Meeting(SOM13) នៅខេត្តជាំងស៊ី នៃសាធារណរដ្ឋប្រជាមានិតចិន។

▪ អគ្គលេខាធិការដ្ឋាន គ.ជ.ប.ជ

បានចាត់បញ្ជូនថ្នាក់ដឹកនាំ នៃអគ្គលេខាធិការដ្ឋាន ចំនួន ០២រូប និង Cambodia Acts ០២រូប អង្គការ Cambodia Acts ០១រូប និងអង្គការសមាជិករបស់ Cambodia Acts ០៥រូប សរុបចំនួន ១០រូប (ស្រី ០៩រូប) ទៅចូលរួមកិច្ចប្រជុំ Reflection Between Cambodia-Thai (Annual Cross Border Meeting Between Cambodia and Thailand) នៅខេត្តត្រាត និងខេត្តរ៉ាក់យ៉ង់ ប្រទេសថៃ។

១.២. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំងប្រទេសគឺ ៤៣លើក មានអ្នកចូលរួមសរុប ២.០១១នាក់ (ស្រី ៥៣២នាក់) ក្នុងនោះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ១៩លើក ក្រសួងសង្គមកិច្ច អតីតយុទ្ធជន និងយុវនីតិសម្បទា និងលេខាធិការដ្ឋានរាជធានី-ខេត្ត ចំនួន ២៣លើក។ (ឧបសម្ព័ន្ធ១)

III. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឲ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្តទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរជាតិផងដែរ។

- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដ្ឋីល្អ ដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិវិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅនឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាបាវ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួង ស្ថាប័ន អង្គភាពរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្លះខាត ឬភាពប្រឈម

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
- ក្រសួង ស្ថាប័ន អង្គភាពថ្នាក់ជាតិ និងថ្នាក់ក្រោមជាតិ សម្រាប់យន្តការក្នុងការសហការ និងសហប្រតិបត្តិការគ្នា តែអង្គភាពមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតចប់ការងារ។
- ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឲ្យចេញពីសកម្មភាពអំពើជួញដូរមនុស្ស។
- មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។

គ. សំណូមពរ

- ស្នើសុំគ្រប់ក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គភាព និងអ្នកពាក់ព័ន្ធ ផ្តល់របាយការណ៍ឲ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឲ្យលេខាធិការដ្ឋាន គ.ខ.ប.ជ/គ.រ.ប.ជ ផ្តល់របាយការណ៍ឲ្យបានទៀងទាត់ ប្រចាំខែ ត្រីមាស ឆមាស និងឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គភាពទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

Handwritten signature

ឃ. សន្និដ្ឋាន

ការតាមដានត្រួតពិនិត្យ ត្រូវបានធ្វើឡើង ៖

- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
- ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឲ្យយើងកាន់តែមើលឃើញនូវភាពខ្វះចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋានគតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយអ្នកបម្រើសេវា នៃក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

IV. ទិសដៅខែមេសា ឆ្នាំ ២០១៩

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធប្រឆាំងអំពើជួញដូរមនុស្ស និងរបៀបរបបការងារឲ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួមដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅរួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាពជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ចសហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹងជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាងទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឲ្យបានដល់ប្រជាពលរដ្ឋជាពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។

Handwritten signature/initials

- ៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តា ក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាម ជានការអនុវត្ត។
- ៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការ អនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
- ៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឲ្យអនុវត្តតាមគោលនយោបាយ របស់រាជរដ្ឋាភិបាលឲ្យបានត្រឹមត្រូវ។
- ៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ ដឹកនាំដ៏ខ្ពង់ខ្ពស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។
- ១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យ យុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
- ១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
- ១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពី ប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់ មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅ បណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្ត ដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។

ថ្ងៃ ៣៣ ខែ ១០ ឆ្នាំ កុរ ឯកស័ក ព.ស ២៥៦២
 រាជធានីភ្នំពេញ ថ្ងៃទី ០៧ ខែ ១០ ឆ្នាំ ២០១៩

អនុប្រធានអចិន្ត្រៃយ៍ គ.ជ.ប.ជ



ឡ. ប៊ុនអេង

បម្រុងជូន

- ឧទ្ធរណ៍យ សម្តេចតេជោនាយករដ្ឋមន្ត្រី
- ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
- ដើម្បីការពេញនិយមសេចក្តីរាយការណ៍
- ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
- សមាជិកក្រុមការងារ គ.ជ.ប.ជ
- អគ្គលេខាធិការដ្ឋាន គ.ជ.ប.ជ
- ដើម្បីជូនជ្រាប
- ឯកសារ កាលប្បវត្តិ

ឧបសម្ព័ន្ធទី១

តារាងការងារដឹកនាំ និងសម្របសម្រួល កិច្ចសហប្រតិបត្តិការ (សរុបចំនួន ៤៣លើក) មនុស្សចំនួន ២.០១១នាក់ (ស្រី ៥៣២នាក់)

<p>ស្ថាប័ន សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<p>សម្របសម្រួលចំនួន ១៩លើក អ្នកចូលរួមចំនួន ៨៩៤នាក់ (ស្រី ២៣៣នាក់)</p> <ul style="list-style-type: none"> ▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួម៖ - អបអរសាទរខួបលើកទី១០៨ទិវាអន្តរជាតិនារី៨មីនា ឆ្នាំ២០១៩ ក្រោមអធិបតីភាពដ៏ខ្ពង់ខ្ពស់ សម្តេចអគ្គមហាសេនាបតីតេជោ ហ៊ុន សែន និងសម្តេចកិត្តិព្រឹទ្ធបណ្ឌិត ប៊ុនរ៉ានី ហ៊ុន សែន នៅសាលាមហាស្រពពិពណ៌កោះពេជ្រ។ - ក្រុមការងារយេនឌ័រក្រសួងមហាផ្ទៃបានប្រារព្ធពិធី អបអរសាទរខួបលើកទី១០៨ ទិវាសិទ្ធិនារីអន្តរជាតិ ៨មីនា ឆ្នាំ២០១៩ ក្រោមប្រធានបទ “ការលើកកម្ពស់សមភាពយេនឌ័រ និងការគាំពារសង្គមដើម្បីអភិវឌ្ឍធនធានមនុស្ស” ក្រោមអធិបតីភាពសម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ មានសមាសភាពចូលរួមចំនួន ៧០០នាក់ នៅទីស្តីការក្រសួងមហាផ្ទៃ អាគារ S។ - បានដឹកនាំគណៈប្រតិភូក្រសួងមហាផ្ទៃ ចូលរួមក្នុងពិធីបិទសន្និបាតបូកសរុបលទ្ធផលការងារ ប្រចាំឆ្នាំ២០១៨ និងលើកទិសដៅការងារឆ្នាំ២០១៩ របស់រដ្ឋបាលខេត្តតាកែវ ក្រោមអធិបតីភាព ឯកឧត្តម កិត្តិកោសល្យបណ្ឌិត ប៊ិន ឈិន ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី នៅសាលប្រជុំសាលាខេត្តតាកែវ។ - ជាអធិបតីភាព ថ្លែងសុន្ទរកថាបើកក្នុងអង្គសិក្ខាសាលា ស្តីពីការអនុវត្តបែបកុមារមេត្រីក្នុងនីតិវិធីយុត្តិធម៌ព្រហ្មទណ្ឌដើម្បីការពារកុមាររងគ្រោះ និងកុមារជាសាក្សីនៃអំពើរំលោភបំពាន និងកេងប្រវ័ញ្ចផ្លូវភេទសមាសភាពចូលរួមក្នុងអង្គសិក្ខាសាលាអញ្ជើញមកពី ក្រសួងយុត្តិធម៌ តំណាងពីស្ថាប័នតុលាការ តំណាងអយ្យការអមសាលាដំបូង សាលាឧទ្ធរណ៍ តំណាងអគ្គស្នងការនគរបាលជាតិ អគ្គលេខាធិការគណៈមេធាវីកម្ពុជា តំណាងអង្គការ UNICEF តំណាងមេធាវីអន្តរជាតិនាយកដ្ឋានការពារក្តីជនក្រីក្រមកពីគណៈមេធាវីកម្ពុជាអង្គការដៃគូពាក់ព័ន្ធ នគរបាលមានសមត្ថកិច្ចអនុវត្តការងារ សរុបប្រមាណ ៩០នាក់ នៅសណ្ឋាគារសុខាភ្នំពេញ។ - ជាអធិបតីភាព បើកនូវកិច្ចប្រជុំបូកសរុបលទ្ធផលការងារប្រចាំឆ្នាំ២០១៨ និងលើកទិសដៅអនុវត្តបន្តឆ្នាំ២០១៩ របស់គណៈកម្មាធិការប្រយុទ្ធអំពើជួញដូរមនុស្សអំពើជួញដូរមនុស្ស ខេត្តសៀមរាប នៅសាលាខេត្តសៀមរាប។ - ដឹកនាំក្រុមការងារយេនឌ័រក្រសួងមហាផ្ទៃ ចុះសាកសួរ សុខទុក្ខ និងសំណេះសំណាលស្ត្រីជាប់ចោតទណ្ឌិត មានផ្ទៃពោះនិងកុមារនៅមណ្ឌលព្រៃស។ ▪ លោកជំទាវ ឧត្តមសេនីយ៍ឯក ប៉ុណ្ណ សំខាន់ អគ្គលេខាធិការ គ.ជ.ប.ជ៖ - បានអញ្ជើញចូលរួមសម្តែងមណ្ឌលសំចតពលករ នៅប៉ោយប៉ែតខេត្តបន្ទាយមានជ័យ តំណាងដ៏ខ្ពង់ខ្ពស់ លោកជំទាវអនុប្រធានអចិន្ត្រៃយ៍គ.ជ.ប.ជ។

Handwritten signature

▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖

- លិខិតរបស់ គ.ជ.ប.ជ៖ លិខិតចេញ ១៤ច្បាប់ លិខិតចូល ០៧ច្បាប់។
- លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ១១ច្បាប់ លិខិតចូល ១០ច្បាប់។
- រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។
- បូកសរុបរបាយការណ៍ប្រចាំសប្តាហ៍ និងខែមីនា ឆ្នាំ២០១៩ របស់អគ្គលេខាធិការដ្ឋាន គ.ជ.ប.ជ។
- បូកសរុបរបាយការណ៍ និងខែមីនា ឆ្នាំ២០១៩ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។
- ប្រមូលរបាយការណ៍ពីអន្តរក្រសួង ស្ថាប័ន និងរាជធានី-ខេត្តទាំង២៥។
- រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គភាព រាជធានី-ខេត្ត និងអង្គការដៃគូពាក់ព័ន្ធនានា។
- ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាសារវីគី។
- ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្សពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្តាញសង្គម និងគេហទំព័រនានា។
- Scan & Uploaded ឯកសារចូលក្នុងបណ្ណាសារនៃប្រព័ន្ធ wiki បានចំនួន ១៩ច្បាប់។
- អាច់ឡូត្រូបភាពសកម្មភាព គ.ខ.ប.ជ ចូលបណ្ណាល័យរូបភាពក្នុងប្រព័ន្ធអ៊ិនធើណែត wiki បានចំនួន ០៧សកម្មភាព។

▪ ក្រុមជំនួយកិច្ចការបង្ការ ទប់ស្កាត់៖

- លោកប្រធានក្រុមជំនួយកិច្ចការបង្ការ ទប់ស្កាត់ បានដឹកនាំមន្ត្រីចំនួន ០៣រូប ទៅចូលរួមកម្មវិធីសិក្ខាសាលា ស្តីពីការពង្រឹងសមត្ថភាពលើក្របខណ្ឌច្បាប់ប្រយុទ្ធប្រឆាំងអំពើជួញដូរមនុស្ស និងការរៀបចំផែនការបង្ការ ទប់ស្កាត់អំពើជួញដូរមនុស្ស ឆ្នាំ២០១៩-២០២០ ក្រោមអធិបតីភាព ឯកឧត្តម ប៊ូ ជុំសេរី អនុរដ្ឋលេខាធិការ និងជាតំណាងដ៏ខ្ពង់ខ្ពស់ ឯកឧត្តម ស សុខា រដ្ឋលេខាធិការ នៅក្រសួងអប់រំ យុវជន និងកីឡា។

▪ ក្រុមជំនួយកិច្ចការការពារជនរងគ្រោះ៖

- បានចុះទៅពិនិត្យតាមដាន ការសាងសង់មណ្ឌលសំចតសម្រាប់ទទួលជនងាយរងគ្រោះ នៅប៉ោយប៉ែត ខេត្តបន្ទាយមានជ័យ។
- បានចូលរួមវគ្គបណ្តុះបណ្តាលគ្រូបង្គោលសង្គ្រោះបឋមផ្លូវចិត្ត ដល់ជនរងគ្រោះ នៅសណ្ឋាគារ CAMBODIANIA រាជធានីភ្នំពេញ។
- បានចូលរួមកិច្ចប្រជុំប្រចាំត្រីមាសទី១ ឆ្នាំ២០១៩ របស់ក្រសួងសង្គមកិច្ច អតីតយុទ្ធជន និងយុវនីតិសម្បទា ស្តីពីការពង្រឹងកិច្ចសហប្រតិបត្តិការការពារជនរងគ្រោះ ដឹកនាំកិច្ចប្រជុំដោយ ឯកឧត្តម ឯក ក្រិត្យ រដ្ឋលេខាធិការ នៅក្រសួងសង្គមកិច្ច អតីតយុទ្ធជន និងយុវនីតិសម្បទា។

▪ ក្រុមជំនួយការយុត្តិធម៌៖

- ឯកឧត្តម ឧត្តមសេនីយ៍ឯក យឹម វិរៈ បានអញ្ជើញចូលរួម៖

Handwritten signature

	<ul style="list-style-type: none"> ○ កិច្ចប្រជុំក្រុមការងារបច្ចេកទេស នៃគណៈកម្មការការពារកុមារ ថ្នាក់ជាតិដើម្បីពិនិត្យ និងផ្តល់យោបល់លើសេចក្តីព្រាងគោលនយោបាយជាតិ ស្តីពីប្រព័ន្ធកិច្ចការពារកុមារ ឆ្នាំ២០១៩-២០២៨ រៀបចំដោយក្រុមប្រឹក្សាជាតិកម្ពុជាដើម្បីកុមារ នៅខេត្តកំពង់ចាម។ ○ កិច្ចប្រជុំជ្រើសរើសប្រធានបទ សម្រាប់រៀបចំពិធីមិទ្ធិញ្ញអបអរសាទរខួបលើកទី៧០ ទិវាកុមារអន្តរជាតិ ១មិថុនា ខួបលើកទី១៨ ទិវាពិភពលោកប្រឆាំងពលកម្មកុមារ ១២មិថុនា និងទិវាកុមារកម្ពុជា ឆ្នាំ២០១៩ នៅទីស្តីការក្រសួងសង្គមកិច្ច អតីតយុទ្ធជន និងយុវនីតិសម្បទា។ ○ សិក្ខាសាលាឆ្លុះបញ្ចាំង ស្តីពី ច្បាប់ទប់ស្កាត់អំពើហិង្សាក្នុងគ្រួសារ និងការពារជនរងគ្រោះ ដោយមានការចូលរួមពីមន្ត្រីរបស់ស្ថាប័នរដ្ឋ សង្គមស៊ីវិល អង្គការជាតិអន្តរជាតិ សរុបចំនួន ១៤០នាក់ នៅសណ្ឋាគារសាន់រ៉េ រាជធានីភ្នំពេញ។ ○ លោកអនុប្រធានក្រុមជំនួយកិច្ចការ និងមន្ត្រីបច្ចេកទេសចំនួន ០១រូប បានចូលរួមសិក្ខាសាលាផ្សព្វផ្សាយលទ្ធផលការងាររបស់ ស្តីពីការឆ្លើយតបបែបយេនឌ័រក្នុងការប្រយុទ្ធប្រឆាំងអំពើជួញដូរមនុស្ស មហាអនុតំបន់មេគង្គ ដោយមានការចូលរួមពីមន្ត្រីរបស់ស្ថាប័នរដ្ឋ សង្គមស៊ីវិល អង្គការជាតិ អន្តរជាតិ ប្រមាណ ៣០នាក់ នៅសណ្ឋាគារសាន់រ៉េ រាជធានីភ្នំពេញ។ <p>▪ ក្រុមជំនួយកិច្ចការសហប្រតិបត្តិការអន្តរជាតិ៖</p> <ul style="list-style-type: none"> - លោកជំទាវ ឧត្តមសេនីយ៍ទោ រ៉ន សិរីលក្ខណ៍ បានអញ្ជើញចូលរួម៖ <ul style="list-style-type: none"> ○ កិច្ចពិភាក្សា ស្តីពីការងារប្រព័ន្ធទិន្នន័យ Database ជាមួយអង្គការ រ៉នរ៉ក់ និងអង្គការសម្ព័ន្ធចាប់ដៃ។ ○ វគ្គបណ្តុះបណ្តាលសម្រាប់ថ្នាក់ដឹកនាំជាស្ត្រី ក្រោមប្រធានបទ “Women’s Leadership: A Catalyst for Gender Equality and Inclusive Growth” ដែលប្រព្រឹត្តទៅនៅសណ្ឋាគារ Raffles Hotel Le Royal ក្រោមកិច្ចសហការ ក្រសួងកិច្ចការនារីជាមួយធនាគារអភិវឌ្ឍន៍អាស៊ី (ADB) ដែលមានសមាសភាពចូលរួមជាស្ត្រី និងបុរសថ្នាក់ដឹកនាំមកពីក្រសួងចំនួន ០៩ (ស្រី ២៣នាក់ ប្រុស ០១នាក់)។ - លោកប្រធានក្រុមជំនួយកិច្ចការ(ស្តីទី) និងមន្ត្រីបច្ចេកទេសចំនួន ០២រូប បានចូលរួមកិច្ចប្រជុំពិនិត្យ ពិភាក្សា និងត្រៀមរៀបចំឯកសារសម្រាប់ទៅចូលរួមកិច្ចប្រជុំមន្ត្រីជាន់ខ្ពស់ខមមិត លើកទី១៣ និងពិនិត្យមើលឡើងវិញនូវសកម្មភាពស៊ើបអង្កេតរួមគ្នារវាងប្រទេសសមាជិកទាំង៦ (COMMIT Regional Taskforce Meeting និង COMMIT Senior Officials Meeting (SOM13)) នៅខេត្តជាំងស៊ី នៃសាធារណរដ្ឋប្រជាមានិតចិន ក្រោមអធិបតីភាពលោកជំទាវ សាន្ត អរុណ រដ្ឋលេខាធិការ នៅក្រសួងកិច្ចការនារី។
<p>ក្រសួងសង្គមកិច្ច អតីតយុទ្ធជន និងយុវនីតិសម្បទា</p>	<ul style="list-style-type: none"> - បានចាត់ត្រូវឧទ្ទេសចូលរួមក្នុងវគ្គបណ្តុះបណ្តាលលើគោលការណ៍ណែនាំ ស្តីពីបែបបទ និងនីតិវិធីនៃការកំណត់អត្តសញ្ញាណជនរងគ្រោះដោយអំពើជួញដូរមនុស្សដើម្បីផ្តល់សេវាសមស្រប នៅខេត្តកណ្តាល រៀបចំដោយអង្គការសម្រាលទុក្ខមនុស្សជាតិកម្ពុជា អ្នកចូលរួមចំនួន ៤៥នាក់ ស្រី ១៤នាក់។
<p>លេខាធិការដ្ឋាន គ.ខ.ប.ជ សម្របសម្រួលចំនួន ២៣លើក អ្នកចូលរួមសរុបចំនួន ១.០៧២នាក់ (ស្រី ៤៩៥នាក់)</p>	
<p>ខេត្តកោះកុង</p>	<ul style="list-style-type: none"> - លេខាធិការដ្ឋាន គ.ខ.ប.ជ ខេត្ត បានរៀបចំកិច្ចប្រជុំប្រចាំខែកុម្ភៈ និងទិសដៅអនុវត្តបន្ត អ្នកចូលរួមចំនួន ២៦នាក់ ស្រី ១១នាក់។

Handwritten signature

	- បានរៀបចំកិច្ចប្រជុំ ស្តីពីការត្រៀមរៀបចំក្រុមការងារចំពោះកិច្ចដើម្បីសម្របសម្រួល និងទទួលបានពលករដែលធ្វើដំណើរឆ្លងកាត់ព្រំដែនពីថៃ ក្នុងឱកាសបុណ្យចូលឆ្នាំថ្មីប្រពៃណីខ្មែរ អ្នកចូលរួមចំនួន ១៣នាក់ ស្រី ០២នាក់។
ខេត្តត្បូងឃ្មុំ	- លេខាធិការដ្ឋាន គ.ខ.ប.ជ ខេត្ត បានសហការជាមួយអាជ្ញាធរមូលដ្ឋាន និងសមត្ថកិច្ចពាក់ព័ន្ធចុះស្រាវជ្រាវប្រមូលព័ត៌មានស្ត្រីរងគ្រោះដែលបានត្រឡប់មកភូមិកំណើតវិញ។
ខេត្តតាកែវ	លោកស្រី គា សុភូ អភិបាលរងខេត្ត បានដឹកនាំសម្របសម្រួលកិច្ចប្រជុំ៖ - ជាមួយក្រុមការងារថ្នាក់ក្រុង ស្តីពីយន្តការពង្រឹងការងារជួញដូរមនុស្ស និងការរំលោភសេពសន្ថវៈ អ្នកចូលរួមចំនួន ៤០០នាក់ ស្រី ២០៤នាក់។ - ជាមួយក្រុមការងារទាំង៦ ស្តីពីការរៀបចំផែនការសកម្មភាពការងារប្រយុទ្ធប្រឆាំងអំពើជួញដូរមនុស្សប្រចាំឆ្នាំ២០១៩-២០២០ អ្នកចូលរួមចំនួន ០៨នាក់ ស្រី ០៥នាក់។
ខេត្តព្រះវិហារ	- លេខាធិការដ្ឋាន គ.ខ.ប.ជ ខេត្ត បានរៀបចំកិច្ចប្រជុំពិនិត្យលទ្ធផលការងារត្រីមាសទី១ ឆ្នាំ២០១៩ មានអ្នកចូលរួមចំនួន ២០នាក់ ស្រី០៨នាក់។
ខេត្តកំពង់ឆ្នាំង	- លេខាធិការដ្ឋាន គ.ខ.ប.ជ ខេត្ត បានរៀបចំកិច្ចប្រជុំត្រួតពិនិត្យការងារប្រចាំខែមីនា ឆ្នាំ២០១៩ ដែលមានសមាសភាពក្រុមទាំង៦ និងស្រុក-ក្រុង ទាំង៨។
ខេត្តកណ្តាល	- លេខាធិការដ្ឋាន គ.ខ.ប.ជ ខេត្ត ក្រុមការងារក្រុង-ស្រុក បានរៀបចំប្រជុំប្រចាំខែចំនួន ០៨លើក អ្នកចូលរួមចំនួន ១៩៦នាក់ ស្រី១១៥នាក់។
ខេត្តកំពត	- លេខាធិការដ្ឋាន គ.ខ.ប.ជ ខេត្ត បានរៀបចំកិច្ចប្រជុំពិនិត្យលទ្ធផលការងារត្រីមាសទី១ ឆ្នាំ២០១៩ និងផែនការសកម្មភាព ឆ្នាំ២០១៩។ - លោកនាយ-នាយរងការិយាល័យប្រឆាំងការជួញដូរមនុស្ស បានចូលរួមសិក្ខាសាលាស្តីពី ការជួញដូរមនុស្សនាសម័យទំនើប ដែលរៀបចំដោយអគ្គស្នងការដ្ឋាននគរបាលជាតិ សហការជាមួយអង្គការក្លឹមស្ត្រីនិងយុត្តិធម៌(HOPE for JUSTICE) នៅសណ្ឋាគារកាំបូឌីយ៉ាណា រាជធានីភ្នំពេញ។
ខេត្តកំពង់ធំ	- បានចូលរួមសិក្ខាសាលា ស្តីពីការថែទាំជំនួសចំពោះកុមាររងគ្រោះដោយអំពើហិង្សា ការជួញដូរមនុស្ស ការរំលោភសេពសន្ថវៈ ពលកម្មធ្ងន់ធ្ងរ ការធ្វើចំណាកស្រុកកុមារកំព្រា អ្នកចូលរួមចំនួន៦០នាក់ ស្រី ២១នាក់ នៅខេត្តកែប ។
ខេត្តសៀមរាប	- លេខាធិការដ្ឋានគ.ខ.ប.ជ ខេត្ត បានរៀបចំកិច្ចប្រជុំប្រចាំខែ និងត្រីមាសទី១ អ្នកចូលរួមចំនួន ៤៦នាក់ ស្រី ២២នាក់។ - លេខាធិការដ្ឋាន គ.ខ.ប.ជ ខេត្ត បានរៀបចំកិច្ចប្រជុំបូកសរុបលទ្ធផលការងារ ឆ្នាំ២០១៨ និងលើកទិសដៅឆ្នាំ២០១៩ អ្នកចូលរួមចំនួន ២០៥នាក់ ស្រី៦៤នាក់។ - លោកស្រីប្រធានលេខាធិការដ្ឋាន គ.ខ.ប.ជ បានដឹកនាំក្រុមការងារបច្ចេកទេសទាំង៦ ទទួលជួបពិភាក្សាការងារជាមួយអង្គការសង្គ្រោះកុមារ ០១លើក។ - ក្រុមការងារប្រយុទ្ធប្រឆាំងអំពើជួញដូរមនុស្ស ស្រុកក្រឡាញ់បានរៀបចំកិច្ចប្រជុំប្រចាំត្រីមាសទី១ អ្នកចូលរួមចំនួន ២៨នាក់ ស្រី១១នាក់។
ខេត្តស្វាយរៀង	- បានបញ្ជូនមន្ត្រីនគរបាលជាន់ខ្ពស់ចំនួន០២នាក់ ស្រី ០១នាក់ ចូលរួមសិក្ខាសាលាស្តីពីការជួញដូរមនុស្សនាសម័យទំនើប អ្នកចូលរួមចំនួន ៧០នាក់ ស្រី៣២នាក់ នៅសណ្ឋាគារកាំបូឌីយ៉ាណា រាជធានីភ្នំពេញ។
ខេត្តបាត់ដំបង	- បានចូលរួមធ្វើជាអ្នកសម្របសម្រួលកម្មវិធី ស្តីពីការយល់ដឹងជាសាធារណៈអំពីការធ្វើចំណាកស្រុកប្រកបដោយសុវត្ថិភាព និងកត្តាព្រហ្មទណ្ឌ ព្រមទាំងកត្តាអូសទាញ នៃការធ្វើចំណាកស្រុក។

Signature

L